



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ១៤ ស.ណ.



សេចក្តីសម្រេច

**ស្តីពីការបង្កើតគណៈកម្មការដើម្បីរៀបចំខ្លឹមសារ
សំរាប់កិច្ចប្រជុំអភិបាលខេត្តជាប់ព្រំដែនកម្ពុជា-ថៃ លើកទី ៣**



- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- ផ្អែកតាមការចាំបាច់របស់រាជរដ្ឋាភិបាលកម្ពុជា
- តាមសំណើរបស់ក្រសួងមហាផ្ទៃ

សម្រេច

ប្រការ ១.-

ត្រូវបានបង្កើតគណៈកម្មការដើម្បីរៀបចំខ្លឹមសារសំរាប់កិច្ចប្រជុំអភិបាលខេត្តជាប់ព្រំដែនកម្ពុជា-ថៃលើកទី ៣ ដែលមានសមាសភាពដូចខាងក្រោម ៖

១- ឯកឧត្តម ត្រី សុខា	រដ្ឋលេខាធិការក្រសួងមហាផ្ទៃ	ប្រធាន
២- ឯកឧត្តម នីយ រឿន	អគ្គលេខាធិការរងរាជរដ្ឋាភិបាល	អនុប្រធាន
៣- ឯកឧត្តម សៀង ឡាប្រស្ស	អនុរដ្ឋលេខាធិការក្រសួងមហាផ្ទៃ	អនុប្រធាន
៤- ឯកឧត្តម សក់ សេដ្ឋា	អគ្គនាយករដ្ឋបាល ក្រសួងមហាផ្ទៃ	សមាជិក
៥- តំណាងក្រសួងការបរទេស និងសហប្រតិបត្តិការអន្តរជាតិ		សមាជិក
៦- លោក ង៉ាង ឡេងហួត	អគ្គនាយករងរដ្ឋបាល ក្រសួងមហាផ្ទៃ	សមាជិក
៧- លោកឧត្តមសេនីយ៍ទោ ម៉ៅច សុផាន់ណា	ប្រធាននាយកដ្ឋានអន្តោប្រវេសន៍	សមាជិក
៨- លោកឧត្តមសេនីយ៍ត្រី គ្រឿត ច័ន្ទធារិទ្ធ	ប្រធានសេនាធិការដ្ឋាន នៃអគ្គស្នងការនគរបាលជាតិ	សមាជិក

៩- លោក ខាំតូង តែវឌ្ឍន៍

អ្នកបកប្រែ

ប្រការ ២.-

គណៈកម្មការខាងលើនេះមានតួនាទី ភារកិច្ច និងសិទ្ធិអំណាចដូចខាងក្រោម -

- សម្របសម្រួលជាមួយក្រសួង ស្ថាប័ននានានៃរាជរដ្ឋាភិបាលកម្ពុជា ដើម្បីរៀបចំខ្លឹមសារសំរាប់ គណៈប្រតិភូ ដែលដឹកនាំដោយរដ្ឋមន្ត្រីក្រសួងមហាផ្ទៃ ចូលរួមក្នុងកិច្ចប្រជុំអភិបាលខេត្តជាប់ ព្រំដែនកម្ពុជា-ថៃ លើកទី ៣ ស្របតាមគោលនយោបាយរបស់រាជរដ្ឋាភិបាលកម្ពុជា
- ផ្អែកលើខ្លឹមសារដែលបានសម្របសម្រួលខាងលើនេះ ដើម្បីពិភាក្សាជាមួយភាគីថៃ សហការ រៀបចំខ្លឹមសារប្រជុំឱ្យបានសមស្រប
- ប្រធានគណៈកម្មការត្រូវរាយការណ៍សុំយោបល់ដឹកនាំជាប្រចាំពីរដ្ឋមន្ត្រីក្រសួងមហាផ្ទៃ
- គណៈកម្មការមានសិទ្ធិកោះអញ្ជើញតំណាងក្រសួង ស្ថាប័នពាក់ព័ន្ធឱ្យចូលរួមប្រជុំ និងពិភាក្សា ការងារសំរាប់ត្រៀមរៀបចំការប្រជុំនេះ តាមការចាំបាច់
- អនុប្រធាន និងសមាជិកគណៈកម្មការ ត្រូវចូលរួមប្រជុំ និងទទួលភារកិច្ចតាមការចាត់ចែងរបស់ ប្រធានគណៈកម្មការ
- គណៈកម្មការនេះ មានសិទ្ធិប្រើប្រាស់គ្រា និងប្រើប្រាស់ថវិការបស់ក្រសួងមហាផ្ទៃ ក្នុងការចាត់ចែង ការងាររបស់ខ្លួន ។

ប្រការ ៣.-

គណៈកម្មការត្រូវបញ្ចប់ការងាររបស់ខ្លួន បន្ទាប់ពីកិច្ចប្រជុំអភិបាលខេត្តជាប់ព្រំដែនកម្ពុជា-ថៃ លើកទី ៣ ត្រូវ បានបញ្ចប់រួចរាល់ និងបន្ទាប់ពីបានធ្វើសេចក្តីរាយការណ៍អំពីលទ្ធផលនៃកិច្ចប្រជុំជូនប្រមុខរាជរដ្ឋាភិបាល និងក្រសួង ស្ថាប័នពាក់ព័ន្ធនានានៃរាជរដ្ឋាភិបាលកម្ពុជា ។

ប្រការ ៤.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងការបរទេស និងសហប្រតិបត្តិការ អន្តរជាតិ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រី រដ្ឋលេខាធិការគ្រប់ក្រសួង ស្ថាប័ន និងឯកឧត្តម អស់លោក ដែលមានចែងក្នុងប្រការ ១ ត្រូវអនុវត្តសេចក្តីសំរេចនេះ ឱ្យមានប្រសិទ្ធភាពខ្ពស់ចាប់ពីថ្ងៃចុះហត្ថលេខានេះតទៅ ។

រាជធានីភ្នំពេញ ថ្ងៃទី ០៤ ខែ ១ ឧសភា ឆ្នាំ ២០០៦



ចូលរួម :

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឯកឧត្តមឧបនាយករដ្ឋមន្ត្រី
- ដូចប្រការ ៤ " ដើម្បីអនុវត្ត "
- ឯកសារ-កាលប្បវត្តិ